

ပြည်ထောင်စုသမ္မတမြန်မာနိုင်ငံတော်အစိုးရ
စီမံကိန်းနှင့်ဘဏ္ဍာရေးဝန်ကြီးဌာန
ပြည်ထောင်စုပန်ကြီးရုံး

အမိန့်ကြော်ငြာစာ

အမှတ်၊ ၅၁ / ၂၀၁၇

၁၃၇၉ ခုနှစ်၊ ကဆုန်လပြည့်ကျော် ၁၂ ရက်
(၂၀၁၇ ခုနှစ်၊ မေလ ၂၂ ရက်)

၁။ စီမံကိန်းနှင့်ဘဏ္ဍာရေးဝန်ကြီးဌာနသည် ဝင်ငွေခွန်ဥပဒေပုဒ်မ ၁၆၊ ပုဒ်မခွဲ (ခ)ပါ လုပ်ပိုင်ခွင့်ကို ကျင့်သုံး၍ ပြည်ထောင်စုအစိုးရအဖွဲ့၏ သဘောတူညီချက်ဖြင့် လစာခေါင်းစဉ်မှအပ အောက်ပါ ပေးချေငွေ အမျိုးအစားများနှင့်စပ်လျဉ်း၍ ငွေထုတ်ပေးရန်တာဝန်ရှိသူက ငွေထုတ်ပေးချိန်တွင် ယှဉ်တွဲ ဖော်ပြပါ ရာခိုင်နှုန်းများအတိုင်း ကျသင့်သောဝင်ငွေခွန်ကို နုတ်ယူပေးသွင်းရန် ထုတ်ပြန်သတ်မှတ် လိုက်သည် -

အမှတ်စဉ်	ပေးချေငွေအမျိုးအစား	ထုတ်ပေးသည့်ငွေမှ အခွန် အတွက် နုတ်ယူရန် ရာခိုင်နှုန်း	
		ပြည်တွင်းနေ နိုင်ငံသားနှင့် ပြည်တွင်းနေ နိုင်ငံခြားသားများ အတွက်	ပြည်ပနေ နိုင်ငံခြားသား အတွက်
(က)	ချေးငွေ သို့မဟုတ် ကြွေးမြီတစ်ရပ်ရပ် သို့မဟုတ် ယင်းသဘော သဘာဝ သက်ရောက်သည့် ကိစ္စရပ် သို့မဟုတ် ငွေစုဆောင်းခြင်းအတွက် အတိုးပေးငွေ (Interest payment for a loan or indebtedness or a transaction of similar nature or Saving.)	-	၁၅ %
(ခ)	လိုင်စင်၊ ကုန်အမှတ်တံဆိပ်၊ မူပိုင်အခွင့်အရေး စသည် တို့ကို အသုံးချခွင့်ပြုသည့် အတွက် ပေးချေငွေများ (Royalties for the use of Licenses, Trademarks, Patent Right etc.)	၁၀ %	၁၅ %

အမှတ်စဉ်	ပေးချေငွေအမျိုးအစား	ယူဟ်ပေးသည့်ငွေမှ အခွန် အတွက် နုတ်ယူရန် ရာခိုင်နှုန်း	
		ပြည်တွင်းနေ နိုင်ငံသားနှင့် ပြည်တွင်းနေ နိုင်ငံခြားသားများ အတွက်	ပြည်ပနေ နိုင်ငံခြားသား အတွက်
(ဂ)	<p>နိုင်ငံတော် အဖွဲ့အစည်းများ၊ နိုင်ငံပိုင် လုပ်ငန်းများ၊ စည်ပင်သာယာရေးအဖွဲ့များ၊ သမဝါယမအသင်းများ၊ နိုင်ငံခြားကုမ္ပဏီများ၊ နိုင်ငံခြားသားပိုင်လုပ်ငန်းများနှင့် အဖွဲ့အစည်းများ၊ ပြည်တွင်းကုမ္ပဏီများ၊ တည်ဆဲဥပဒေ တစ်ရပ်ရပ်အရ ဖွဲ့စည်းမှတ်ပုံတင်ထားသော အစုစပ်လုပ်ငန်းများတို့က တင်ဒါစနစ်၊ ကန်ထရိုက်စနစ်၊ ဈေးနှုန်းခေါ်ယူသည့်စနစ် သို့မဟုတ် အခြားစနစ် တစ်ခုခုဖြင့် နိုင်ငံတော်အတွင်း ပစ္စည်း ဝယ်ယူခြင်း၊ လုပ်ငန်းဆောင်ရွက်စေခြင်း၊ ဝန်ဆောင်မှု ရယူခြင်း၊ ငှားယူခြင်းတို့အတွက် ပေးငွေများ (ဤဇယား၏ အထက်အမှတ်စဉ်များပါ ပေးချေငွေ တို့မှအပ) -</p> <p>Payment by State organizations, State enterprises, Development Committees, co-operative societies, foreign companies, foreign enterprises and organizations, local companies and under an existing law for purchase of goods, work performed or supply of services and hiring within the country under a tender, contract, quotation or other modes</p> <p>(other than the services mentioned in above items of this table.):-</p>	၂ %	၂.၅ %

၂။ အထက်အပိုဒ်ပါ သတ်မှတ်ရာခိုင်နှုန်းအတိုင်း အခွန်နုတ်ယူပေးသွင်းရာတွင် ပေးချေငွေကို လက်ခံရရှိသူအမည် သို့မဟုတ် လုပ်ငန်းအမည်ဖြင့် သက်ဆိုင်ရာအခွန်ရုံး၏ ဘဏ်စာရင်းသို့ ပေးသွင်းရမည်။

၃။ အပိုဒ် ၁ ပါ ပေးချေငွေများအနက် ပြည်ပနေနိုင်ငံခြားသားထံ ပေးချေငွေမှ နုတ်ယူပေးသွင်းသည့် အခွန်ငွေကို ပြည်ပနေနိုင်ငံခြားသားအတွက် အပြီးသတ်စည်းကြပ်မှုအရ ပေးသွင်းသည့် ဝင်ငွေခွန်အဖြစ် မှတ်ယူရမည်။ သို့ရာတွင် ပြည်ပနေနိုင်ငံခြားသား၏ ရုံးခွဲအဖြစ် ပြည်တွင်း၌ ဆောင်ရွက်ခဲ့သည့် လုပ်ငန်းအပေါ် ဝင်ငွေခွန်ဥပဒေနှင့်အညီ စည်းကြပ်ခြင်းကိုခံယူပါက နုတ်ယူပေးသွင်းခဲ့သည့် အခွန်ကို စည်းကြပ်မှုအရ ကျသင့်အခွန်မှ ခုနှိမ်ပေးရမည်။ ထို့အတူ ပြည်တွင်းနေနိုင်ငံသားနှင့် ပြည်တွင်းနေနိုင်ငံခြားသားထံ ပေးချေငွေမှ နုတ်ယူပေးသွင်းငွေများကို စည်းကြပ်မှုအရ ကျသင့်အခွန်မှ ခုနှိမ်ပေးရမည်။

၄။ ပြည်ပနေနိုင်ငံခြားသားသည် မြန်မာနိုင်ငံနှင့် အခွန်နှစ်ထပ်ကွမ်း ရှောင်ရှားရေးနှင့် ငွေကြေးထိမ်ချန်မှု ကာကွယ်ရေး သဘောတူစာချုပ် Agreement for Avoidance of Double Taxation and Prevention of Fiscal Evasion (Tax Treaty) ချုပ်ဆိုထားသော နိုင်ငံတစ်ခုခု၏ ပြည်တွင်းနေ Resident ဖြစ်ကြောင်း ဆိုင်ရာနိုင်ငံ ပြည်တွင်းအခွန်ဌာန၏ သက်သေခံလက်မှတ် Certificate of Resident တင်ပြလာလျှင် ထိုသူသို့ ထုတ်ပေးရန်ရှိသော ငွေအနက်မှ ဝင်ငွေခွန်အတွက် နုတ်ယူပေးသွင်းရမည့်ငွေကို သက်ဆိုင်ရာနိုင်ငံနှင့် ချုပ်ဆိုထားသော သဘောတူစာချုပ်ပါ သတ်မှတ်ရာခိုင်နှုန်းအတိုင်း နုတ်ယူပေးသွင်းရမည်။

၅။ အပိုဒ် ၁ ပါ ပေးချေငွေမှ အခွန်နုတ်ယူ ပေးသွင်းရာတွင် -

- (က) ငွေထုတ်ပေးရန် တာဝန်ရှိသူသည် -
 - (၁) အခွန်ထမ်းကိုယ်တိုင် ကျသင့်အခွန်ကို ကိုယ်တိုင်စည်းကြပ် ပေးဆောင်စေခြင်း အခွန်စနစ်သစ်တွင်ပါဝင်ကြသည့် အခွန်ထမ်းကြီးများ၊ အလယ်အလတ် အခွန်ထမ်းများဖြစ်ပါက ပေးချေငွေ ကျပ် ၁၅ သိန်းအထိ အခွန်နုတ်ယူပေးသွင်းခြင်း မပြုရ၊ ပေးချေငွေသည် ကျပ် ၁၅ သိန်းထက် ကျော်လွန်ပါက သက်ဆိုင်ရာ အခွန်နှုန်းဖြင့် နုတ်ယူပေးသွင်းရမည်။
 - (၂) အထက်အပိုဒ်ခွဲ (၁) ပါ လုပ်ငန်းများမှအပဖြစ်ပါက ပေးချေငွေ ကျပ် ၅ သိန်းအထိ အခွန်နုတ်ယူ ပေးသွင်းခြင်း မပြုရ။ စုစုပေါင်း ပေးချေငွေသည် ကျပ် ၅ သိန်းထက် ကျော်လွန်ပါက သက်ဆိုင်ရာအခွန်နှုန်းဖြင့် နုတ်ယူပေးသွင်းရမည်။
- (ခ) ပြည်ပနေနိုင်ငံခြားသားသို့ ပေးချေခြင်း သို့မဟုတ် နိုင်ငံခြားငွေဖြင့် ပေးချေခြင်း ဖြစ်ပါက ပေးချေငွေအားလုံးအပေါ်တွင် ဇယားပါ သက်ဆိုင်ရာ အခွန်နှုန်းများအတိုင်း နုတ်ယူ ပေးသွင်းရမည်။

(ဂ) အခွန်နုတ်ယူပေးသွင်းရန် သတ်မှတ်ပမာဏမပြည့်မီသော ပေးချေငွေအမျိုးအစား အားလုံးကို သတင်းစာရင်းအဖြစ် သက်ဆိုင်ရာအခွန်ဦးစီးဌာနမှူးရုံးသို့ ပေးပို့ရမည်။

၆။ သို့ရာတွင် -

(က) အစိုးရ အဖွဲ့အစည်းအချင်းချင်း ပေးချေငွေများ၊ အစိုးရအဖွဲ့အသီးသီးနှင့် နိုင်ငံပိုင် လုပ်ငန်းဌာနများသို့ ပေးချေငွေများအပေါ် ငွေထုတ်ပေးသည့်အချိန်၌ ပင်ရင်းမှ ဝင်ငွေ ခွန် နုတ်ယူပေးသွင်းခြင်း မပြုရ။

(ခ) အထက်အပိုဒ် ၁ ပါ ပေးချေငွေများအနက် ချေးငွေ သို့မဟုတ် ကြွေးမြီတစ်ရပ်ရပ် သို့မဟုတ် ယင်းသဘောသဘာဝ သက်ရောက်သည့်ကိစ္စရပ် သို့မဟုတ် ငွေစုဆောင်း ခြင်းအတွက် အတိုးပေးငွေနှင့်စပ်လျဉ်း၍ နိုင်ငံအတွင်း၌ ပြည်ပနေနိုင်ငံခြားသား၏ ရုံးခွဲအဖြစ် မှတ်ပုံတင်ဖွဲ့စည်းထားခြင်း၊ အဆိုပါရုံးခွဲမှ ပြည်တွင်းဝင်ငွေနှင့် စပ်လျဉ်း၍ ပြည်တွင်း၌ အခွန်စည်းကြပ်မှုခံယူနေခြင်းဖြစ်ပါက ပေးချေငွေများအပေါ် ငွေထုတ် ပေးသည့် အချိန်၌ ပင်ရင်းမှ ဝင်ငွေခွန်နုတ်ယူပေးသွင်းခြင်း မပြုရ။

(ဂ) ပင်ရင်းမှနုတ်ယူပေးသွင်းရမည့် ဝင်ငွေခွန်နုတ်ယူပေးသွင်းခြင်းကို ငွေလက်ခံသူက သဘောတူ လက်ခံရန် ငြင်းဆိုခြင်းကြောင့် ငွေပေးချေသူက ပင်ရင်းမှနုတ်ယူ ပေးသွင်းသည့် ဝင်ငွေခွန် နုတ်ယူပေးသွင်းရမည့် တာဝန်မှကင်းလွတ်ခွင့်မရှိစေရ။

၇။ ပြည်တွင်းအခွန်များဦးစီးဌာန၊ ညွှန်ကြားရေးမှူးချုပ်သည် ဤအမိန့်ကြော်ငြာစာကို ထိရောက် စွာ အကောင်အထည်ဖော်နိုင်ရန် အလို့ငှာ -

(က) ပင်ရင်းမှ နုတ်ယူပေးသွင်းသည့် ဝင်ငွေခွန်ဆိုင်ရာ လုပ်ထုံးလုပ်နည်းများ၊ လိုအပ် သည့် အနက်အဓိပ္ပာယ်ဖွင့်ဆိုချက်များ၊ ပုံစံများတို့ကို သတ်မှတ်ထုတ်ပြန်ပေးနိုင် သည်။

(ခ) အထက်အပိုဒ် ၁ ပါ ပေးချေငွေ အမျိုးအစားများဖြစ်သော်လည်း ဆောင်ရွက်မှုတစ်ရပ် တည်းအတွက် အခွန်အထပ်ထပ် ပေးဆောင်ရခြင်း မဖြစ်စေရန် လည်းကောင်း၊ တည်ဆဲ ဥပဒေ၊ နည်းဥပဒေ၊ အမိန့်ကြော်ငြာစာတစ်ရပ်ရပ်အရ ဝင်ငွေခွန်ကင်းလွတ် ခွင့် ရရှိထားပါလျက် ဝင်ငွေခွန်နုတ်ယူခံရခြင်းမဖြစ်စေရန်လည်းကောင်း ပင်ရင်းမှ နုတ်ယူပေးသွင်းသည့် ဝင်ငွေခွန် နုတ်ယူခြင်းမပြုရန် ပင်ရင်းမှနုတ်ယူပေးသွင်းသည့် ဝင်ငွေခွန် နုတ်ယူ ပေးသွင်းရန် တာဝန်ရှိသူထံ အကြောင်းကြားနိုင်သည်။

(ဂ) အထက်အပိုဒ်ခွဲ (ခ) ပါ လုပ်ပိုင်ခွင့်ကို အခွန်ထမ်းကြီးများဆိုင်ရာ အခွန်ရုံးနှင့် အလယ်အလတ်အခွန်ထမ်းများဆိုင်ရာ အခွန်ရုံးတို့မှ ဌာနမှူးများ၊ တိုင်းဒေသကြီး/ ပြည်နယ် အခွန်ဦးစီးဌာနမှူးများနှင့် နေပြည်တော်ကောင်စီအခွန်ဦးစီးဌာနမှူးတို့ကို လွှဲအပ်တာဝန် ပေးနိုင်သည်။

၈။ ပင်ရင်းမှနုတ်ယူပေးသွင်းသည့် ဝင်ငွေခွန် နုတ်ယူပေးသွင်းရန် တာဝန်ရှိသူများအနေနှင့် အမိန့်ကြော်ငြာစာနှင့်အညီ လိုက်နာဆောင်ရွက်ရာတွင် ရှင်းလင်းလွယ်ကူစွာ ဆောင်ရွက်နိုင်ရန်နှင့်

အမိန့်ကြော်ငြာစာပါ ပင်ရင်းမှ နုတ်ယူပေးသွင်းခြင်းဆိုင်ရာ သတ်မှတ်ချက်များကို ထိရောက်စွာ အကောင်အထည်ဖော်နိုင်ရေးအတွက် ပြည်တွင်းအခွန်များဦးစီးဌာန ညွှန်ကြားရေးမှူးချုပ်က လုပ်ထုံး လုပ်နည်း၊ ကျက်ပြန်နိုင်သည့် လုပ်ပိုင်ခွင့်ကို အင်ရှင်းနိုင်ရန်ကိုအကွက် ဤအမိန့်ကြော်ငြာစာကို ထပ်မံထုတ်ပြန်ခြင်း ဖြစ်ပါသည်။ သို့ဖြစ်ပါ၍ စီမံကိန်းနှင့် ဘဏ္ဍာရေးဝန်ကြီးဌာန၏ ၁၀-၁-၂၀၁၇ ရက်စွဲပါ အမိန့်ကြော်ငြာစာအမှတ် ၂/၂၀၁၇ နှင့် ၄-၄-၂၀၁၇ ရက်စွဲပါအမိန့်ကြော်ငြာစာအမှတ် ၃၇/၂၀၁၇ တို့ကို ဤအမိန့် ကြော်ငြာစာဖြင့် ပယ်ဖျက်လိုက်သည်။

၉။ ဤအမိန့်ကြော်ငြာစာသည် ၂၀၁၇ ခုနှစ်၊ ဧပြီလ ၁ ရက်နေ့မှစ၍ အကျိုးသက်ရောက်စေရမည်။

ကျော်ဝင်း
ပြည်ထောင်စုဝန်ကြီး

စာအမှတ် ၊ စာ/ဘဏ္ဍာ - ၁ / ၃ / ၁ (၃၂၇၉/၂၀၁၇)
ရက် စွဲ ၊ ၂၀၁၇ ခုနှစ်၊ မေ လ ၂၂ ရက်

ဖြန့်ဝေခြင်း

- နိုင်ငံတော်သမ္မတရုံး
- ပြည်ထောင်စုအစိုးရအဖွဲ့ရုံး
- ပြည်ထောင်စုလွှတ်တော်ရုံး
- ပြည်သူ့လွှတ်တော်ရုံး
- အမျိုးသားလွှတ်တော်ရုံး
- ပြည်ထောင်စုတရားလွှတ်တော်ချုပ်
- နိုင်ငံတော်ဖွဲ့စည်းပုံအခြေခံဥပဒေဆိုင်ရာခုံရုံး
- ပြည်ထောင်စုရွေးကောက်ပွဲကော်မရှင်ရုံး
- ပြည်ထောင်စုဝန်ကြီးဌာနအားလုံး
- ပြည်ထောင်စုရှေ့နေချုပ်ရုံး
- ပြည်ထောင်စုစာရင်းစစ်ချုပ်ရုံး
- ပြည်ထောင်စုရာထူးဝန်အဖွဲ့ရုံး
- မြန်မာနိုင်ငံတော်ဗဟိုဘဏ်
- နေပြည်တော်ကောင်စီ
- တိုင်းဒေသကြီး သို့မဟုတ် ပြည်နယ်အစိုးရအဖွဲ့ရုံးများအားလုံး
- အဂတိလိုက်စားမှုတိုက်ဖျက်ရေးကော်မရှင်ရုံး

မြန်မာနိုင်ငံအမျိုးသားလူ့အခွင့်အရေးကော်မရှင်ရုံး

ပြည်တွင်းအခွန်များဦးစီးဌာန

ကိမ်ကိန်းနှင့် ကဏ္ဍာရေးဝန်ကြီးဌာနရှိ ကျန်ဌာနအဖွဲ့အစည်းများအားလုံး

ပုံနှိပ်ရေးနှင့် စာအုပ်ထုတ်ဝေရေးလုပ်ငန်းသို့ မြန်မာနိုင်ငံပြန်တမ်းတွင် ထည့်သွင်းကြေညာပေးပါရန်
မေတ္တာရပ်ခံချက်ဖြင့် ပေးပို့ပါသည်။

အမိန့်အရ



ပြည်ထောင်စုဝန်ကြီး(ကိုယ်စား)
(မောင်မောင်ဝင်း၊ ဒုတိယဝန်ကြီး)

